

# انکلیز اصول حربی



استانبول — مطبعہ عسکریہ

۱۹۳۴

استاجون - مطبعة عسكرية

۱۳۳۲

## انگلیز اصول حربی

انگلیز اصول حربی ایضاً حدن اول انگلیز اردوسنک تشکیلات و تسلیحاتی  
حقنده براق سوز سویلک ایستیورم .

انگلیز اردوسنک تشکیلاتی صورت عمومی دهه یکنسقدر . سوق الحیش جزء  
نامی ، نظام حربی برنومرولی لوحده کوستریلان فرقه در . بونظام حربده کوریله جکی  
و حمله بر پیاده فرقه سی ۳ پیاده لواسندن ، بهر لوا طوغریجه درت طاوردن ،  
بر طاوردن بهری دردر طاقلی درت بلوکنن شکل ایدر ؛ بر طاوردن محارب  
موجودی ایسه تقریباً ۱۰۰۰ فردر . انگلیز اردوسنک پیاده آلابی تشکیلاتی  
بالکنر اسماً موجود اولوب تعیبه جزو تامندن معدود دکدر .

بر پیاده لواسندن درت طاوردن ماعدا برماکنه لی تفنک بلوکی برده  
خبره جی بلوکی واردر .

انگلیز پیاده سی ۷،۷ ملیمتر و چاپنده قیصه توحید تفنکیه مسلح اولوب  
بوتفنک اعظمی نشانگاه تقسیماتی ۱۸۰۰ متره در هر پیاده نفری ال بومباری  
استعمالنده تعلیم ایلمکله بر ایر طاقلر داخلنده ال بومباریلرندن آریجه برمانته  
تشکیل ایدیلمیر . ال بومباری همان کاملاً بیضی الشكل و احتراق ایله آتش آلان  
نوعنددر . بوندن ماعدا هر طاقک برمانته سی (خبره) بومبارتفنکریله مسلحدر که  
بوتفنکریله ۲۵۰ متره به قدر خبره آتقی تمکندر .

ماکنه لی تفنک تشکیلاتنه کلنجه : هر پیاده بلوکنده اوتوماتیق تفنک  
نامی ویریلن درد عدد خفیف ماکنه لی تفنک ( لهویس سیستمی ) واردر .  
هر پیاده لواسنده بولونان ماکنه لی تفنک بلوکی ایسه ویکرس سیستمنده  
مایعلی تبرید ترتیبانه مالک ۱۶ عدد ماکنه لی تفنکی حاوی در . اخیراً بونلردن

باشقه آریجه هر فرقه به بهری ۱۶ شر ما کنه لی تفنکی حاوی دردر بلوکدها  
الحاق ایدلشدر. برپیاده فرقه سنده جمعاً یکون خفیف چاپده ۲۴، وسطی  
چاپده ۱۲، آغسر چاپده ۴ عدد بوما طوپی واردر؛ بومبا طوپلرینک و مالخاصه  
آغسر چاپده کیلرک اعظمی انداخ مسافه سی ۱۰۰۰ متره در .

برپیاده فرقه سنه ویریلن طوپچی قوتی ایکی طوپچی لوانه منقسمدر .  
برانکلیز طوپچی لواسی ایسه . پ و ۱ خفیف صحرا ابوس بطریه سندن  
ترکب ایدر صحرا بطریه لریک چاپی ۸ و ۳۸ سانتیمتره اولوب غایه منزلی ۶۶۰۰  
متره ؛ خفیف صحرا ابوسی ۱۱ و ۷۵ سانتیمتره چاپنده اولوب غایه منزلی تقریباً  
۶۷۰۰ متره در . بطریه لر آلتیشر طوپ ویا ابوسدن ترکب ایدر . بر فرقه ده  
بولان بطریه لرک بالنسبه آروغیرکافی اولان بومقداری اردو احتیاطنده متعدد  
طوپچی لواسی بولوند. مقله تلافی ایدیلر . بزده اولدینی طرزده طوپچی آلای  
تشکیلاتی یوقدر . لوالر تعبیه جه طوغریجه طاورلره منقسمدر .

بولردن ماءدا بر فرقه به صنوف معاونه اوله رق بر پیاده استحکام طاوری ،  
آریجه ۳ استحکام بلوکی ۱۰ محاره بلوکی ۱ ، کوپریچی ترنی وجیخانه  
قوللری وقلیه قطارلری الحاق ایدیلر .

توزیع ایدیلن ایکی نوسرولی لوحه بر سواری فرقه سنک ( آتلی فرقه )  
نظام حربی کوبستر مکه در . بر سواری فرقه سی بهری ۱۶۰ آتدن مرکب  
۳ بلوکی حاوی اوچر آلایلی اوچ لواندن ترکب ایدر . سواری فرقه سی بول  
مقیاسده ما کنه لی تفنک و محاره ما لزمه سیله تسلیح و تجهیز ایدیلر و بر فرقه به ۷ و ۶  
سانتیمتره چاپنده غایه منزلی ۶۴۰ متره به بالغ اوچ سواری بطریه سی ترفیق اولنور .  
علی العموم فرقه لرک آغسر طوپچی سی یوقدر . ایکی ویا متعدد فرقه بر قول اردو  
حالده بولنور . موضع محاره باننده قول اردو لرک معین بر منطقه سی اولدینی حالده  
فرقه لرک منطقه سی متبدلدر .

آغسر طوپچی قول اردو لرک امر بنده در . آغسر صحرا طوپچی سی

قوشولی اولوب دیگر آعر بطرہ لڑک میجانیکی وسائط تحریریکه سی واردر .  
 آعر طویچی حزتانی بطریه اولوب تمیه جه بطریه لر طابور حالده توجید  
 واستخدم اولور . ایوم مستعمل اولان آعر طویچی اجناسی ۲ نومرولی  
 لوحده کوسترلشدر .

حرب حاضر ؛ رمانزک جیم اردولرینک اصول حربلری آره سنده  
 برنوع مساوات تأیس ایتمش اولدیغندن انکلیز اردوسنک اصول حربی ده مهم  
 واساسلی نقاطنده بز مکنندن پک تخلف ایتیز . دها وقت حضرده اک اوفاق  
 تفرطانه تدر حاضرلتمش اثنای حریده مکملیتی تحق ایتمش اولان آلمان  
 اصول حربندن دوشمنلریمز تدریجاً برچوق درس لر آلمش اولدقلری کبی زده  
 فرانسزلرک اوانچه وقیمتدار مسلاک مدافعه سنندن وعودت تعرضیه ومقابل  
 تعرض اصوللرندن ایشمزه کلی اقتباس ایتمکدن احتراز ایتهدک . فقط انکلیز  
 ملتک اوصاف و تمایلات مخصوصه سی وانکلیز قوماندنلرینک اقتدار تعبیه و بجه  
 بالنسبه دون بولونمسی یوردن انکلیز اصول حربیله بز مکی اراسنده بعض اسابلی  
 اختلافات تولد ایتشدر . جنرال لودندورفک امریله انکلیز اصول حربی  
 حقیقه ترتیب ایدیلن بر مقاله ده شوسوزلری کورریز :

« انکلیز تعرضنک یاشلیجه خاصه میزه سی دها تعرض باشلامزدن اول تکمیل  
 تفرعاتیله تعیین وثبیت ایدیلن بر پلانک تطبیقنده کوریلان اصراردر . امکان  
 نسیبنده طالع وتصادفه برشی بر اقلماز و بناء علیه مادون قوماندانلرک سربستی  
 حرکتی تحدید ایدیلیر . استحصال ایدیلن موفقیتانن وغیر . امول اوله رق  
 ظهور ایدن احوال دن کمال مهارت وسرعتله استفاده به کثرت ایدلز . احتیاط  
 قوتلری آنجق پلانه موافق صورتده صرف واستخدم اولنور . یارمه  
 محاربه لری اثناسنده بالخاصه فرقلردن متشکل سوق الحیش احتیاطی حاضر  
 بولوندرلماز ؛ بویله فرقلردن براردو حاضر لیه رق مظمریتدن استفاده بی بیلمز لر ؛  
 بونک یرینه ایلك یارمه حرکتی متعاقب متعدد سواری فرقه سی بوکدیکه

سورمك اصولی تعقیب ایدر لر . انکلیزر لک بوصورتله قطمانک شکلی صورت  
استخدامنه باغلوب قالمترینک باشلیجه سببی تصادفی بر محاربه ده سوق و اداره نك  
لزومی وجهله بایله بیله جکنه قانع اولاملری و بو سببیه احتیاطکار بولونمق  
ایسته ملریدر دینیه بیلیر .

انکلیزر بر موضع مدافه نك نه قدر قوتلی اولورسه اولسون یاریله بیله جکی  
قاعنده در لر ، بالخاصه ایلك موفقیتک استحصاله ریاضی رانیتله اعتماد ایدر لر .  
فقط قازانیله جق بو ایلك موفقیتدن استفاده پی صراحتاً مادونه ترک ایدر لر .  
انکلیزر کوچوک مفرزه لر حالنده تعرض ایدر وبالخاصه اراضی قزانغی  
استهداف ایلر لر . غرب جبهه سنده ایلك قزاندقلری موفقیتلری همان دائمی  
جبهه دن بالخاصه وقت وزماننده اجرا ایتدکلی مقابل ضربه ومقابل تعرضلره  
توسیع ایتشلردر .

شیمدی انکلیزر لک تعرض ایتک آرزوسنده اولدقلری (نه کیم فلسطین  
جبهه سنده صیجاق موسملرده وضعت بویله در ) بر جبهه حریده موضع  
حرینک صورت گذرانخی تفصیل ایده لم : انکلیزر موضعلری بیوک رسمی  
وغیرتله تحکیم وانشا ایدر لر . ایلك موضع مدافه یکدیگری کریسنده متحدیر  
منظومه تشکیل ایدن و بر جوق طرق مواصله ایله بر برینه مربوط  
اولان متعدد آوجی خندکلی خطرلندن ترکب ایدر . هر خط علی الا کتر  
عمیق برتل اور کوسی (عرضی کنیش ) مانعیه تأمین ایدیلیر وموانع خطنده هر بر  
قاصده مترده بر کشف قوللرینک مرؤرینه مساعد بر کچید براقیلیر .  
فلسطین جبهه سنده کی طیاره کشفیاتی انکلیز مواضعک بوصورتله اولدیغی  
ضراحتاً اراه ایتکده در ) مساعد محارره . ایلری به طوغری آچیلان راه  
مستورلره جبهه پی یان آتشنه آلمق ایچون ماکنه لی تفنکر تمیه ایدیلیر که تل  
اور کوسی خطی بو نقطه نك اطرافنده رأسی ایلری به متوجه بر زاویه حالنده  
استداد ایدر .

بو موضع (تحکیمات) شیکہ سنک ۲ : ۳ یوزمترہ کریسنده بالذات تل اور کوسی موانی ایله محفوظ برصره نقاط استادیہ تأسیس اولتور. بونلره بالخاصه ماکنهلی تفنکر تمیه ایدیلیر . بو برنجی موضک ۲ : ۳ کیلو متره کریسنده ایسه ایکنجی موضع مدافعه بولتور .

صورت عمومیهده ایلك آوجی خندکی خطی تقریباً هر ۱۵۰ مترهده بر کوچوک ضابط قره غولی ایله بر خفیف ماکنهلی تفنک بولونمق اوزره ضعیف بر صورتده اشغال ایدیلیر . موضع مدافعه اصلیه بی ۲ و ۳ نجی خندک خطی تشکیل ایدر. قوای محافظه بو خطرک داخلنده ویا کریسنده کی محال محفوظهده بولتور .

استطراداً عرض ایدرم که غزه جههسی محارباندہ بطریهر رمز تخریبه آتشرنی علی اکثر برنجی یعنی بوش خطه درجه ایتمشردی ؛ دشمنک یایدینی آتس باصقینلرینه طرفزدنده بالخاصه کیجهلری مؤثر آتس مسافهسنده اجرا ایدیلن آتس باصقینلریله جواب ویریلیردی . حالبوکه کوندوز انداخت ایدن بر بطریه نك کیجهلین عینی تنظیم انداخت ایله آتس ایتمسی حائده احوال هوائیہ اقتضاسی هر میاتک! ۲۰۰ متره قدر دها قیصه دوشه جکی و بنا علیه پک قیمتدار اولان جیخاننک اصراف ایدلمش اوله جنی اونوتولیوردی .

انکلیز طوپچیسی دشمنک بریارمه حرکتی قارشوسنده دخی مؤثر صورتده ایفای وظیفه ایده بیلیمک مقصدیله برنجی خطک ۶ کیلومتره کریسنه قدر اولان ساحده عمقاً درین صورتده یرلشدیریلیر . قول اردو طوپچی قوماندانی الی آلتنده کی طوپچی بی یقیندن محاربه غروبی ، طوپچی محاربه سی غروبی و اوزاقدن محاربه غروبی اولمق اوزره اوچه تقسیم ایدر . غزه محاربه سنده کی انکلیز طوپچی مواضی انداخت ائساننده جیقاردینی توزو طوپراقدن ، ترصدمازغا للرندن و طیساره واسطه سیله آلتان فطوغرافلر اوزرندهده تلفون قابولوری ایچون آچیلمش اولان خندکلردن پک اعلا کسندیریله بیلوردی . انکلیزلر پک

چوق ساخته سپر ( ساخته تحکیمات ) قولانیرلر . آتش باصقنلرنده وعلی الا اکثر  
 يك پلانسیز یابدقلمری تعجیز آتشلرنده وطوبیحی محاربه سی ائناسنده . مهم مقدارده  
 جیخانه صرف ایدرلر .

انگلیزلر بر دشمن بطریه سنك آنجق ۲۰۰ آغیر او بوس مر میسی ایله  
 تخریب ایدیله بیله جگنی قبول ایدرلر . انداختلرنی علی الا اکثر طیاره واسطه سیله  
 تنظیم و اداره ایتدکاری کی حسن صورتله ایفای وظیفه ایدن مساحه قطعاتی ده  
 استخدام ایلرلر . فلسطین جبهه سنده بزم غایت مکمل صورتده مستور اولان  
 بطریه لر مزك بیله آش آتته آلمسندن آکلادق که انگلیزلرک صدا ایله تقدیر  
 مسافه ایدن مساحه مفرزه لری واردر . تجارب ذاتیه مدن بر مثال مرض  
 ایدیم : غزه جبهه سنده کوفیه ده طویجی قوماندانلغنی ایضا ایتدیکم ائناده  
 امره یکی بر او بوس بطریه سی ویرلدی و دیک کنسارلی بروادیده بو بطریه  
 ایچون مکمل بر موضع بولونه رق هر درلو تداییر احتیاطیه به توسل اولوندی ؛  
 تکمیل جیخانه عربهلری بو موضعک ۳۰۰ متره ایلریسنده کی بیوک بریول  
 اوزرینه یرلشدیرلدی و جیخانه افراد واسطه سیله وادیدن طاشندی . انگلیزلرک ؛  
 موضعلری طیاره فوطوغرافلری اوزرنده ، جیخانه اکالی ایچون متدایاً  
 کیدوب کلن آرابه لرک آجینی ایزلرک مرئی اولان مراتسلری واسطه سیله  
 و برده یوقاریده سویلندیکی وجهله بو فوطوغرافلر اوزرنده پک آشکار  
 صورتده مرئی اولان ۵۰ سانتیمتره عمقنده کی تلفون قابولرینک خندکاری  
 واسطه سیله کشف ایتدکاری بیلدیکمدن قابولوی وادیدن طیشاری به ۲۰۰  
 مترو یانه طوغری تمدید ایتدیروه رک اوراده ساخته بر ترصد موضعی تأسیس  
 ایتدبره شدم .

انداخت یاش-لادینی زمان هواده هیچ بر طیاره یوقدی . فقط بر قاج  
 دقیقه سوکره ایلك انگلیز دانه سنك بطریه نك تقریباً ۱۰۰ متره کریسنده  
 انفلاق ایتدیکنی کال حیرتله کوردک . متعاقب مر میلر کیتدیجه یاقلاشه رق



تهایت بطریقه نیک ایچمه دوشدی . ایشته آنجق بوسرده در دشمن طیاره سی اونچورق تاثیر انداختی اداره به یاشلادی . بساه علیه انکلیزرک بر صدامساحه مفرزه سنه مالک اولدینی آکلاشیلدی وایکی مختلف بصاریه دن عینی زمانده انداخت اینمکله . بو نایده بر فائده استحصال ایدیله مدی . انکلیزر دشمن ترصد محللرینی پک دقنلی ترصد اینمکله برابر علی المعاده زماؤلرده جواره دوش بر قاج مرمی مستنا اوله ق بونلره آتش ایتمزلر . حالبوکه بو رقاچ مرمی حقیقه تده برچوق کونلر تکرار ایدیلن و بر تعرض و یاهر قنی بر تشبث انناسنده بودالره قارشو ردنبره شدید بر آتش آچق ایچون اجرا ایدیلن بر حاضر لقدن ، چتال تشکیلندن ماشقه برشی دکلدرد .

انکلیزرک شبکه محارمه سی پک اطرافلی در . محاربه انناسنده کی محاربه یی برچوق تلفون ، اشارات رصدیه ، تلفراف ، تلسز تلفراف ترتیباتی ایله تأمین ایدیلر . انکلیزرک دشمنک تلفون محاربه سنی دیکلیه رک چالمق خصوصنده قوللاندقلری آتلرده یکنسقدر ، بودیکلمه یه مانع اولمق ایچون غرب جهه سنده خصوصات آتیله رعایت اولنور :

۱ — دشمن خندکلرندن اعتباراً بزه طوغری تقریباً ۳ کیلومتره عمقه قدر جهه یه موازی تلفون تلی تهریش ایدلر .

۲ — طوپراق تلی قطعاً قوللانیلماز و بونک برینه هر محاربه خطلی چفت اوله رق تمدید اولنور .

۳ — محاربه آنجق طرفینجه قابل فهم برحالده اجرا ایدیلر . اگر جنوب جهه حربنده بولنیورسه کز انکلیزرک محاورا تمزی دیکلمه سی خصوصنه بیونک بر اهمیت عطف ایتمه کزی توصیه ایدرم .

انکلیزرلری اراضیده وبالغ صه تعرض ایتمک آرزو سنده بولونمه دقلری مناطقه کشف قوللری واسطه سیله تشبثات مختلفه ده بولونمغه میال دکلدردلر . مع مافیه دمشق خندکلرینه آنسزین کیره رک اسیر طوتمغه و بونلرک افا لرینی آلمغه چوق جالی شیرلر .

صوك زمانده فرانسه ده كى انگليز لآلمان اصولى هجوم طا بورلى تشكىلنده  
 ترقى كو سترديلر. سينا جبهه سنده كى كوفيه منطقه سنده يعنى انگليز لرك تعرض  
 ايتك تشبثنده بولونم دقلرى بر منطقه ده ۱۹۱۷ مارتى ائاسنده انگليز لرك طوبجى  
 حاضر لنى يايماق سزىن اجرا ايتدكلى كشف قولارى حركاتى قطعاً ترك دقت  
 و تيقظى قارشوسنده كاملاً عقيم قالشدى . مع مافيه او وقت او جبهه ده بولنان  
 فرقه قوماندانز قطعاتى بونقطه نظر دن يتشدير مكه بيوك اهميت ويريوردى .  
 و برجوق كيجه لرى بالذات ايلرى اراضى ده كچريوردى . تل اوركوسى موانئك  
 ايلري سنده ثابت كشف قوللرى يولوندير ييلبور ، انگليز تل اوركوسى خطك  
 ايلري سنده سيار كشف قوللرى كوندير ييلبوردى . انگليز تل اوركوسنك خارجه  
 چيقار لر سه همان تفنك باطلتمق سزىن سونكو وال بومباسى ايله اوزرينه آتيلبور  
 و بو حركاتك همان هر دفعه سنده موفق اوليوردى . بويه بروقه اولور اولماز  
 انگليز همان تل اوركولرينك كري سنه چكييلبور و على الاكثر كچ قالان توقيف  
 آتشرى ايسه بك آ ز ضايعات ايراث ايدييوردى . بردفعه ايكي ملازم قوماندان  
 سنده بولنان ۳۰ عثمانلى عسكرى حال حركتده بولنان ايكي انگليز بلوكنك  
 اوزرينه آتمش و ۸ اسيرله عودت ايتديكي كچي ايرتسى كون ميدان محاربه ده  
 ۴۰ ده مقتول سايلشدى ؛ مقرزه نك ضايعاتى ايسه يانكز بر مجروح دن  
 عبارت قالشدى . فقط انگليز لرك تعرض ايتك تشبثنده بولونم دقلرى غزه  
 جبهه سنده حال بومر كزده دكلدى . انگليز لرى يايقى ايسته دكلرى هر تشبثدن  
 اول ايلرى سپر لر مزمى بر چاريك الى يارم ساعت قوتلى بر تخريب آتشي آلتنده  
 بولوندير يور و بو آتشك حايه سى آلتنده و تل اوركوسى موانئى خطنده برجوق  
 كديكلر حصوله كلد يكي بر آنده تقريباً برر بلوك مقدارنده قوتلرى ايلرى  
 سور يوردى . بوبلوكلرك افرادى يالكزال بومباسى و كوركله مجهز ايديلر .  
 بو ائاسنده آتس بردنبره آرقه ده كى خطلره توجه ايدييلبور و تام بو آنده انگليز لرى  
 سپر لره كيره رك مع التأسف همان هر وقت بر قاچ زميندكده كى افرادى بر ائاسنده

آلوب کیدورلردی ، چونکه طویجی آتشی آلتده نوبجیلرک وظیفه لری  
ایضا ایتملری بردورلو تأمین ایدله میوردی .

بر تعرضه قارشى مدافعه مقصدیله انکلیزرلر دائماً کمال دقتله حاضرلق یاپارلر  
و عمقاً قوتلی بر صورتده قدمه لیرلر . هجومی صورت عمومیه ده ایکنجی خندک  
خطنده قارشولیه رق رنجی خطی علی الا کثر کندیلکلرندن ترک ایدرلر .  
وغائب ایندکلرینی مقابل تعرضه آلمق ایسترلر و بویاکنجی خطدن دشمنک  
موانعه قدر اولان ساحه یه « ایلری اراضی منطقه سی » تسمیه ایدرلر .  
ایکنجی خندک خطی ایله بونک ۲ : ۳ کیلومتره کریسنده بولتان صوکه مقاومت  
خطی آره سنده کی اراضی ایسه محاربه قطعیه منطقه سنی (Grosskampfszone)  
تشکیل ایدرکه بومنطقه ده اولجه ذکر ایدیلن نقاط استنادیه و ماکنلی تفنکر  
موجوددر . ایلك موضع مدافعه یی یاروب کچن تعرض بوساحه ده قوتلی مقابل  
ضربه لره معروض قالیر و بومقابل ضربه لر موجود احتیاطلرک استعمالی صورتیه  
درحال و ماکنه وی برحرکتله احرا اولنور .

دشمنده تعرض حاضرلقاری کوریلیر کورلمز طویجی ، آتشی درحال  
دشمنک ایلك شبیکه تحکیماتنه توجه ایدرک تعرضی منع و توقیفه چالیشیرکه  
بوکا احما آتشی (تخریب آتشی) دیرلر . طویجییک مقصد اجرایی معلوم اولان  
توقیف آتشی ایسه کندی سپرلرینک اوکنه توجه اولتان آتشددر . اخیراً  
دشمنک تعرضی قارشوسنده تخلیه ایدیلان ایلك انکلیز سپری اوزرینه ده  
توقیف آتشی توجه ایدلمکه باشلامشدرکه تکیل یووظیفه لری یقیندن محاربه  
طویجیسی ایضا ایدر . طویجی محاربه سی غرو بی ایله اوزاقدن محاربه غرو بی  
ایسه دشمنک تعرضی اثناسنده دشمن بطریه لرینه وترصد ، و قوماندا مواضعه  
شدتلی صورتده آتش ایتمکله برابر دشمنک کله یله جکی بولاره و سائر یه اولمق  
اوزره دشمن خطلرینک کریسنده کی اراضی یی ده آتش آلتنه آلیرلر . اگر  
دشمنی عین کون ظرفنده درحال کیری آتمق و دشمنک قزاندینی اراضیده

برلشمه سنه و تحکیمات پاپسنه مانع اولوق ممکن اوله مازسه ۲۰۱ و حتی دهه  
زیاده کونلر حاضر اقی یا بلدی اورده مستظم و مرتب بر مقابل تعرضه ابتدار  
اولور . و بوم مقصدله تازه قطعات جلب و استخدام ایدیلیر .

شمدی بوتعرضك صورت اجرایی ایضاح ایدلم : بیوك مقیاسده  
بر تعرض ایچون انکلیزلر طبیعت احتیاطکارانه لریله مناسب اولوق اوزره  
فوق العاده اطرافلی حاضر لقلر یاپارلر . تکمیل تفرعات نظر دقته آلتیر و احضار  
ایدیلیر . بناء علیه انکلیزلرک تعرض فکرنده اولدقلری وقتیه اکلایشیلیر  
و طرفزدن تدابیر متقانه اتخازینه وقت قایلر . مع مافیه انکلیزلر حاضر لقلری  
ممکن اولدینی قدر نظر مزدن صافلمه غیرت ایدرلر . تعرضه باشلمه دن اول  
طیاره به قارشلی محفوظ محللر ، بطریقه مواضعی ، دپولر و سائره تأسیس  
و احضار ایلدکاری کبی دیگر جبه لرده ده بر تعرض ایما ایده جک و جبهه تدابیر  
اتخاذ ایدرلر و ساخته تعرضلر و قه تلی آتش ناصقینلری و کشف قولی تشبثاتی  
ایله ده نظر دقتیزی هجوم اصلی استقامتندن تحویلده چالیشرلر .

دشمنك مقصد تعرضی نه کبی شیلرله اکلایشیله بیلر ؟ اول امرده پیاده  
مواضعی انشا آتی بو فکری ایما ایدر . چونکه انکلیز نظامنامه لرینه کوره  
هجوم مواضعی دشمندن تقریباً ۱۸۰ متره مسافوده اولمیدر . بونک کریسنده  
یکیدن بر استناد خطی ، متعدد طرق مواصله انشا اولنور . بالاخره یاییله جق  
طرق مواصله یه مبدأ اولوق اوزره زیقز اقلر ( کور خندکار ) ایلری به  
طوغری تمید اولنور . و خندکارده هجوم قدمه لری و مردیونلر حاضرلتیر .  
کذلک طوپچینک تزیدی ایچون اتخاذ ایدیله جک اولان تدابیردخی کسکین  
برترصدک اوکندن قاچه ماز . یکیدن انشا ایدیله جک اولان مرمی تأثیرندن مصون  
بطاریه ، ترصدو محاربه مواضعی راصدلو طیاره لر واسطه سیله کشف ایدیله بیله جکی کبی  
یکی یکی قطعات اردوگاهلری ، دپولر و انشا ایدیله جک تیمور یول و یول  
شیکلری ده کشف ایدیله بیلیر . بالخاصه ده صیقی بر طیاره فعالیتی و یکی یکی

بطر لرك آتسه اشتراكى پك زباده جالب دقدر . بو حاضر اق دورى اشناسنده طرفزدن هجوم قطعانى ايله اجرا ايديله جك حرکات واسطه سيله اسپر آلمق پك مهمدر ؛ چو سكه انكلیزلر تعرض فرقه لری هیج اولمازسه اور کون اول تعین ایدرلر ؛ آلمانلر ایسه مقصد تعرضلرینت بوضورتله دشمنه معلوم اولماسنه محل ویرمامك ایچون تعرضه مأمور فرقه لری ووندن اول تعین ایتمکدن صورت عمومیه ده اجتناب ايله انجق هجومدن اولکی کیجه فرقه لری حاضر لقی موضعلریسه سوررلر . و بونلری موضعهده بولومار فرقه لره برلکده تعرضه سوق ایدرلر .

انکلیزلر اجرا ایديله جك تعرضی جبهه کریسنده تکمیل نقرعاتنه وارنجیه قدر تعلیم و بونک ایچون تعلیم میدانلرنده طرفین سپرلری عیناً تأسیس ایدرلر . و تعرضدن اول یاپیله جق اولان آتش صاعناقلری دومان چیقاران مریات و فلامه لره تمثیل ایدرلر . انکلیز تعرض امرنده معدونه هیج بر سر بستى حرکت اعطا ایدلر . تعرضدن اول ، تعرض اشناسنده و تعرضدن سوکرا یاپیله جق شیلر کشف قولاری و نوبتچیلرک قوت و وظیفه سنه وارنجیه قدر تکمیل نقرعاتیله تعین اولنور . فرانسه جبهه سنده اجرا ایدیلان انکلیز تعرضلرندن بریسنده هر نفرک اوزرنده اشای تعرضه یابه جنی شیلری تعین ایدن بر تجربی تعایات بولمشدی .

قاعده تعرضک غایه هدفی اولجه تعین اولنور . بو هدفک دها ایلریسنه انجق اوفق مفرزه لر کچه بیلر ، فقط بو غایه هدفه وصول محاربه ايله ممکن اوله جغندن ارده وضعیته کوره متوسط هدفلر تعین و انتخاب اولنور . تعرضک همقاً صورت انقسامی هدفلرک عددینه تابعدر . انکلیزک یالکز بردرلو اصول تعرضی و اودر . اوده بر برینی تعقیب ایدن صفرله تعرضدر . (صفواری تعرض) بلو کدن فرقه یه قدر هر جزء تام بوضورتله صف صف تقسیم اولنور و هر صفک معین بر هدفی بوانور .

اك كوچك تعيه جزء تامی هر نوع بياده سلاحيله مجهز یعنی بر آوجی مانهسی، بر ال بومباحیسی مانهسی، بر ماکنهلی تفنك مانهسی و بر تفنك بومباسی مانهسندن ترکیب ایدن پیاده طاقی اولوب بوده ایکی صفة انقسام ایدر . قول اردونك وظیفه اصلیهسی طوبچینك سوق وادارهسی وکری خدماتنك تنظیمندن عبارتدر .

برمنطقه یه قوماندا ایدن برقول اردو قومانداننك معیتده برنجی خطده ۲ : ۳ فرقه بولونور . احتیاط فرقهلری غروب حالنده طویلی طوتولیوب برنجی خطده کی فرقهلرک کریسنده ایکنجی ، اوچنجی ، دردنجی خطفرقهسی اولهرق ترتیب اولتور .

بوشکل بر تعرض فرقهسنك اوج هدفه قارشی صورت انقسامی و هجوم اثناسنده صفلرک صورت حرکتی ارانه ایدر . هر صف بر هدفی ضبط و اشغاله مأموردر ؛ اوکده کی صف هدفی ضبط ایدنجه یه قدر آرقده کی صفلر بر نوع احتیاط ماهیتده اولوب اوکده کی صف هدفی ضبط ایدنجه آرقهسنده کی صف بونی کچهرک تعرضه دوام ایدر .

لوا؛ هجوم طابورلری و احتیاط اولق اوزره ایکی یه آریلر . لوانكده عمقاً صورت انقسامی طابورده اولدینی وجهله ایضا ایدبله جک وظیفه نکی مشکلاتنه کوره اولور . صورت همومیهده نه صورتله انقسام ایده جکی ۴ نومرولی لوحده کورلشددر . بر طابورک تعرض جههسی ۳۰۰ : ۶۵۰ متره اولوب صفلر آرهسنده کی مسافده ۵۰ : ۱۰۰ متره آرهسنده متبدلدر .

هجومک طویجی طرفندن صورت حمایهسنه انکلیرلر بیوک اهمیت عطف ایدرلر . تعرض اثناسنده طویجی، یولاریده موضع محاربهسی بختنده سوبلدیکم وجهله ، غروبلر حالنده بولونمقله برابر اثناسی تعرضده ممکن اوله بیلدیکی قدر اوزاقلره انداخت ایده بیلیمسی ایچون امکان داختلنده ایلری یه سورولیر و بویوضیتده عمقاً درین بر صورتده انقسامی طلب ایدلر . بالخاصه تبدیل

موضی حقیف بطریه لره نظراً دها مشکل اولان آغیر بطریه لرك ، هجوم موفق اولدینی تقدیرده ممکن اولدینی قدر ایلریده بولونمش اولسی ایچون ، يك زیاده ایلری به کونورولسنه چالیشیر . منطقه به کله حك تقویه بطریه لری ایچون علی الاکثر اولجه موضع انشا ایدیلوب یالکز طیاره لره قارشى محفوظ محللر تأسیسیله اکتفا اولتور . وبو بطریه لرك برر طویى موضعه صوقبله رق جتال انداختی ایفا ایدوب دیکر طویلری تمرضدن بر اولکی کیجه اتاسنده کمال دقت ایله مستوراً موضعه ادخال ایدیلیر، فقط ترصد وقوماندا مواضك انشاسنه بالعکس بیوک بر اهمیت عطف ایدیلیر .

طیاره به قارشى انداخته مخصوص طیاره بطریه لرینه کلنجه : انکلیرلر بونلری ایکی صره اوزرینه یکدیگری کریسنه تمیه ایدرلر . و برنجی صره برنجی آوجی خنده کی خطك تقریباً ۳۷۰۰ متره کریسنده و بطریه لر آره سنده ۴۰۰ متره آرهلق اولق اوزره ترتیب ایدیلوب ایکنجی صره ایسه بونك ۵۰۰۰ متره کریسنده ودها حقیف قوتده اولق اوزره برلشدیریلیر . طویجی آتئی ایله تمرضك صورت احضاری حقنده انکلیرلر تعلیماملری ایله بزم تعلیماملر آره سنده اساسی بر فرق بوقسده انکلیرلر حاضرلنی دها لوزون سورر . علی العموم ترتیبات تدافیه وموانع فرعیه اوزرینه بر پلان توفیقاً تخریب آتئی اجرا ایدیلیر . طیاره ترصداتی واسطه سیله دشمن بطاریه لرینه آتش ایدیلیر ، وبالخاصه ترصد وقوماندا مواقنه غایت شدتلی آتش توجیه اولتور . تخریب آتئی کریده کی اراضی ره ده . توجیه ایدیلوب بالخاصه دشمن قطعاتك میدان محاربه به کلک ایچون استفاده ایده جکلری تقرب جاده لری ، اردوگاه محللری دشمنك مقابل تمرض اجراسی ایچون طویلنمسی محتمل اولان تجمع محللری آتش آلتنه آلتیر .

صورت عمومیه ده بو آتشك تأثیری او قدر زیاده درکه بوتون تلفون شیکه سی خراب اولور و مدافعین انجق اشارات تعاطیسی ، ویبا قوشوجیلر

( امر برلر ) اشارات ضیائیه واسطه سیله امر و خبر تبلیغه موفق اوله بیلیر . یویله بر حلدله بطریقه ترصد مواضعی آنحق آره پو-ته لری ، اسطه-یله بطریقه یه قوماندا ایده بیله جک قدر بطریقه یه یاقین اهلمازسه ترصد خصوصی تأمین ایدیله من . مدافعه طو پوچمی نه قدر دقتله تدابیره تقابله اتحاد ایدرسه یتنون یویله بر حاضرق قارشوسنده علی لاکثر پیاده نك طلب ایده جکی توزیف آتشی وقت وزمانیله ایغایه موفق اوله بیلیمکی تأمینلها کتعا به مجبور قایر . متعرضین ؛ هدفی ، هر هدفه نه قدر مدت ونه قدر مرمی صرفیله آتش ایده جکنی وق وزمانیله تعیین و تحدید فائده سنه مالک اولدیغندن . مدافعه بطریقه لری و پیاده سی اوررینه زماناً منتظم بر آتش اجراسنه و بو آتش ایله بوتون تعرض ایچون متین بر چرچیوم تشکیل ایتمکله امکان بولور . چتال تشسکینلی و ایجاب ایدن حاضراقلری و قتله ایفا ایده بیلیمسی ایچون بوبابده ایجاب ایدن امرلر طو پوچمی به بر قاچ کون اول اعطا اولنور ؛ تعرضک زمان ابتداسی ایسه مباشرتدن از اول تعیین و تبلیغ اولنور . تعرضدن بر ایکی ساعت اول تخریب آتشی تدویرجاً ترامپ آتشی درجه سنه تکشیف اولنور . نام هجوم زماننده ایسه آتش صاغناقلری باشلار ( Feuer Walze ) [ آئیده ایضاح اولنه جقدر ] بو صاغناقلر ، ترتیبات تدافیه و موانع فرعیه اوزرینه تخریب آتشی اجرا ایتمکده اولان بطریقه لر طرفندن اجرا اولنوب طو پوچمی محاربه غروبی امله اوزا قدر محاربه غروبی ایسه وظیفه لرینه دوام ایدرلر . پیاده نك همان آرقه سندن کیدرک اجرای تأثیره أمور ایدیلن رفاقت بطریقه لری ده بالطبع بو آتسه اشتراک ایدرلر . پیاده نك طوغریدن طوغریه طلب ایده جکی هدفلر اوزرینه آتش ایتمک ایچونده اولجه بر قاچ بطریقه تعیین اولنور . آتش صاغناقلری اجراسندن مقصد تعرض پیاده سنك اوکنده توز و دوامندن آتشی بر دیوار تشکیل ایدرک پیاده نك بونك آرقه سندن ایلر یلسنی ستر ایتمک دوشمنک وقت وزمانیله آتش خطی اشغال ایتمسه ، ماکنه لی تفشکرینی موضعه ادخال ایده بیامسنه مانع اولمقدر . شمیدی به قدر مستعمل اولوب تعرضک



زمان مباشرتی مدافینه افشا ایدن و طوبچی آتشنک مدافینک ایلک خطلری اوزرندن کسپله رک بردن بره کریرینه توجیه ایدلسندن عبارت اولان اصول سابق آرتق مستعمل دکدر . شیمدیکی اصول تقریباً ۱۸۰ متره مسافه ابله کریه طوغری متعدد صاغناقلر حالده آتش ایتمکدرکه برنجی صاغناق تعرض ایدن پیاده نك همان اوکنی تعقیب ایدر . بو آتش صاغناقلرینک ایلری به طوغری سورولسنک سرعتی ایسه انکلیرلرک اننای تعرضده تصادفی مأمول ایتدکری مشکلاتک درجه سنه تابع اولوب قاعده مرصاغناق، هر اوج دقیقه ده بر ۵۰ متره ده ایلری به آلیر . هجوم ایدیله جک اولان دشمن مواضعی اوزرینه توجیه ایدیلن آتش پلانه توفیقاً اوزون مدت ادامه ایدیلر و بر جوق آتش صاغناقلری ابله توحید و تقویه اولنور . و بوضورتله تعرض ایدن پیاده به صوک صولتک اجراسندن اول اعاده انتظامه مقضی بر زمان بر اقلر . متوسط هدفلرک بریسی الده ایدیلر ایدلز بو هدفک تقریباً ۲۰۰ متره ایلریسندن اعتباراً اوزونجه بر مدت آتش صاغناقلری اجراسنه دوام اولنورق پیاده نك ضبط اولنان موضعه یرلشمسی تأمین اولنور . صوک هدفه مواصلتدن صکره ده عین صورتله حرکت اولنور . بوندن صکره آتش تدریجاً حقیقلشیر و آتش صاغناقلری اجراسنه مأمور بطریقه لر ایجابنده قطعاتک و بره جکی توقف آتشی اشارتنه در حال اتباع ایتک بشرطیله ، بشقه هدفله آتش ایتک باشلارلر . تعرض پلانه توفیقاً ایلری کوتورلا دیکی انشاده بطریقه لرک ایلری به طوغری اجرا ایتسی ایجاب ایدن تبدیل موضع حرکاتی صورت مخصوصه ده احضارات طلب ایدر . یولدر کمال دقتله کشف اولنور ( غایت صیقی و متین بر یوروش انضباطی الزمدر ) آوجی ختدکلرندن مرور ایچون کو بریلر و ایجابنده مشکل اراضی ده طوبلرک ایلری به کوتورلمسنه معاونت ایچون پیاده لر حاضر بولندیریلر . تبدیل موضع اول امرده کریده کی بطریقه لرذن باشلامق اوزره قدمه ابله اجرا اولنور . مع مافیله تکمیل بو قیداته رغماً طوبچینک ایلری حرکتی او قدر

مشکل و او قدر چوق زمانه متوقف لولور که تعرض پیاده سی غایه هدفنه مواصلندن سکره اوزون مدت طولینک آنجق بک ضعیف حایه منی داخل حساب ایده بیایر و تعرضک تهلکلی زمانی ده ایشته بو آندر . انکلیرلر همانلی اردوسنه قارشئ شمئی به قدر هیچر جهه ده فاز مر میاتی استعمال ایتمه مشلر سه ده غلزلره قارشئ امین محفوظیت عرض ایدن آلمان غاز ماسکلری موجود اولدینی تقدیرده بونلری قوللانغه همت ایچلیدر . هجومک زمان اجراسی طولیچی آتشک درجه تأثیریه کوره اتخاب اولتور . طولیچی بحار به سی اثناسنده ایلری به قوتلی کشف قوللری سور بلرک آتشک دشمن مواضئ اوزرنده کی تأثیری کشف ایدیلیر و دشمنی سرلری اشغاله مجبور ایدرک متعاقباً شدید بر آتش باسقی ایله تلفاته دوچار ایتمک مقصدیه جوار منطقه لره قارشئ نمایشی تعرضلر اجرا اولتور . پیاده تک هجوم اصلیبی ایسه اکسزین اجرا اولتور و دشمنی اغفال ایچون بیضاً طولیچی حاضرلی اثناسنده آتش آره صره تربیت آتشی درجه سنده تکشیف اولتور .

تعرض ایده جک پیاده بی دشمن طیاره لرینک نظرندن ستر ایتمک لازم اولمیشندن بو مقصدیه قطعات کیجه دن استفاده ایله احضار و تعرض علی الاکثر صاحبک ایلمک آتله رنه اجرا اولتور . ایلمک تعرض صنی آوجی ختدکنک اوکنده و ایچنجه حاضر لیر . پیاده بو آنده دشمن سرلرینه نه قدر بقین اولورسه دشمنک تویف آتشدن لوستنده مصون بولتور . فایت ایی صورتده عیار ایدلش ساحلره تویفاً و معین بر آنده آتشی صاغناقلری باشلار و پیاده هجومه قالفار . ایلمک آتشی صاغناقک ۴۰ : ۵۰ متره کر یسنده برنجی صف آوجی حالنده ایلر لیر . ایکنجی صف دشمن تویف آتشی حزمه لرینک آراقلرندن استفاده ایچون طیار جهلی قول لفظا طریقه ایلر لیر . هجوم قطعاتی جوار مفرزه لرله ارتباط و توحید حرکت عطف اهمیت ایتمکسزین طوغریجه کندی هدفنه طوغری بوزیر . برنجی صفده آراقلر تحصیل ایدرسه بونلری ایکنجی صف

قیاتیر . برقطه قوتلی بر مقاومت لصادق ایدنجیه بو مقاومت الا زیاده یاخرنده کی قوتلرک ایلیر لسیله بر طرف ایدیلیر . هر صفک هدف معینی وارور . بو هدفه مواصلت ایدنجیه طوریر و بونک آرقه سنده کی صف حرکتیه دوام ایدر . تعرض موفقیتله نتیجه تیر و هدف نهائی الیه ایدیلیر ایسه هجوم قطمانی بو هدفک ایلیرینه یالکنز کشف قوللری کوندیرر ؛ بو آنده قطعات مذکورہ مک وظیفه سی قرانیلان هدفی موضع محارباتنده مستعمل اصول عمومی به توفیقاً ، در حال تنظیم و قابل مدافعه بر حاله افراغ اتمکدر . استحصال ایدیلن موفقیتدن استفاده خصوصی آنحق بیوک بر احتیاطکارلق ایله اجرا اولنور .

بعض احوال مخصوصهده ، نه کیم فلسطنده ، دها ایلری به طوغری تعرضه دوام خصوصه سوارى فرقه لری مأمور ایدیلیر . تعرضدن اول اجرا ایدیلن طویجی آتشی حاضر لقی ، بو مقصدله طویجی قوماندانلقی امرینه ورینه جک اولان ، بومبا طویلری واسطه سیله ده تقویه ایدیلیر سه . وقتسز اوله رق ده من طویجیسی طرفندن تخریب ایدیه مهملری ایچوز بونلر آنحق هجومدن آزاوول فمالیته باشلارلر . بونلری تعرض ائسانده ایلری کوتورمک مشکل اولدیفندن ائکلیرلر ائناى تعرضه بومبا طویلرینی صورت همومیهده کریده بر ائقیرلر .

شمدی ماکنه لی قنقلرک تعرضه صورت استعمالی حقدنده بر قاج سوز سویله به لم : ماکنه لی قنقلر ( خفیله ردکل ) دشمن سپر لینه توجیه ایدیه جکلری ائدبرکت آتشله طویجی حاضر لقی تقویه ایدرلر . تعرض ائسانده یالکنز بر قاج ماکنه لی قنقلر ایطک صفک کر یسندن کوتوریلور و باخاصه تحصیل ایدیه جک بوشقلقری قباآقنده استعمال اولنور و عدم موفقیت حائده پیاده نیک کری چکلمسنى حمایه ایدرلر . خفیف ماکنه لی قنقلر ایسه یوقلریده سویتدیکی وجهله طوغری بدن طوغری به بلوکلر ده بولونورق تعرض ائسانده بلوکلر به بر لکنده ایلری کیدرلر و هدفی تعرضه مواصلتدن صکره

بو موضوعی تقویه به خدمت ایدرلر . ۱۹۱۷ ایلك بهارنده غزه جبهه سنده اجرا ایتدکری تعرضده انکلیزر زرهلی اوتوموبیلده قوللانیدیلر سده اجرا ایتدکری آجی تجربه طولایسیله بعدما فلسطینده بونلری استعمال ایتمکدن صرف نظر ایتدیلر . توزیع ایدیلان شکل انکلیزرک قامبره محاربه سنده تانقلرله تعرضی نه صورته ترتیب واجرا ایتدکری افهام ایدر . تانقلر پیاده مریماتیه زده که مبه جک قدر قوتلی زرهلرله مجهز اولدیغندن بونلره قارشى تدابیر لازمه اتخاذاى وظیفه سی طبیعتیه طویجی به ترتب ایدر . بونلرک پیاده طرفندن صفدن خارج براقيله بیدمیسیون اک مناسب چاره ترصد مازغالربنه تفنک آتشی یاقت و تانقلرک اوزربنه طوغری یو، به جک منفرد نفرلرله بونلرک چاتیسی اوزینه بولجه ال بومبای آتمقدر .

انکلیزرک مراکب هوایه لرنی صورت استعماللری اساساً بزمنکی کبی اولدیغندن بوباده برشی سویله مبه جکم

سواری و آتلی فرقلرک زیاده ضعیف اشغال ایدیلن جبهه منطقه لربنه آکسزین باصقین حرکتی یا مقده استخدام اولتور ، یا جک اصولی ده بزم پیاده نك اصول حربنه مطابقدر . معلوم اولدینی وجهله ۱۹۱۷ صوگ بهارنده انکلیزر کندی موضملرندن ۳۰ کیلومتره اوزاقده بولونان بئاللسبع جبهه سنه آکسزین سواری ایله یوکل مشلر وبالنتیجه بتون غزه جبهه سنی اسقاطه موفق اولمشلردی . شمدی انکلیزر بویله بر مقصدله حاضر لیرکن جبهه مزدن نه کبی احوال ترصد ایده بیلیرزه بونی تدقیق ایدلم . چونکه انکلیزر بویله بر باصقین تعرضی دخی تکمیل تفرعاتیه اولجه تعلیم و احضار اعتیادنده درلر . غزه جبهه سنده بتون یاز ائناسنده طیاره لر منر دشمن جبهه سی کریسنده رفاقننده طویجی بولونان سوارینک تعلیم یا بدقلرنی کورمشدی : بئاللسبع استقامتنه تیمور یول تمدید ایدلش وانکلیز جبهه سی اوکنده کی جسم وادی اوزربنه کوریلر قورلش ، یکدی کربنی متعاقب استاسیونلر یا بیلش و آنجق بونلردن صکره بئاللسبعه

قارشى بيوك مقياسده تشبثانه ايتدار ايدلمشدى . ۲:۱ سواری فرقهسى طوبجى و برپياده لواسى ايله برلنكده بئالسهدهكى موضعلرك انداخت مسافهسى قدر اوكنه كلمش و بوراده يايا جنك ايتمش ايسهده عين كون ظرفنده بئالسهبع جوارنده تيموربولى كوپر يسنه بر قاج آغر مرمى انداختيله اكتفا ايدركدها ايلرى كچمه مش و تستر ايدركه قالمشديلر . فقط بو ائشاده بئالسهبعك شرق و جنوبنده قوتلى سواری قطعاتى موجود بولوندينى تحقق ايتمشدى . مع مافيه حر كاتك آرقهسى كسلمش اولديغندن بو تشبث جالب شبهه كورلماش و الحاصه بر كون جسور بر عثمانلى سواری چاوشنك بر انگيز ضابطندن اهتمام ايتديكى برخريطه چانطاسى محتوياتى بوسبتون موجب نسلى اولمشدى : بو چانطهده قيمتدار بر طاقم و نائقدن ماعدا بر انگيز اركان حربيه ضابطنك انكلترهدهكى بردوستنه يازدينى خصوصى برمكتوب و ارديكة بو مكتوبده اولجه بئالسهبع اوزرينه تعرض تقرر ايتمشده حر كاتك اجرا سنده موجود اولان مشكلات حسييله بوندن واز كچلدېكى و غزه اوزرينه تعرضه قرار و يرلديكى بازيلوردى . بو وقايى ذكر ايتمكدن مقصدم انگيز لرك بو كچي بولولردن نه قدر ماهرانه صورتده استفاده ايتمكده اولدقلاينه اشارت ايتمكدر . فى الحقيقه انگيز لركونك برنده بئالسهبع اوكنندهكى مواضعزه آكسز ين تعرض ايتديلر سده طالع حرب بزه مساعد اولدى . انگيز سواری فرقهلاينه رفاقت ايتمكده اولان طوبجى طياره لرك معارنتيله انداخت ايتمش و بطريه لرمز اوزرينه قيصه بر آتش اجرا سندن صوكره هجوم محلنه توجيه آتش ايلمشدى . فقط بو ائشاده سواری فرقه لرى ، سرعت حر كتلرينك زياده لكى حسييله دوشمانك محافظه سز اولان جناح و كر يلى اوزرينه آكسز ين آتيله رق قطاماتك قواى معنويهسى اوزرينه بيوك بر تاثير اجرا سنه تشبث ايتمشدى . انگيز سواری لرى يايا جنك سندهكى نقصان تعليم و تربيه لرى حسييله قوه حربيه جه پياده به معادل اولمقدن اوزاق ايسهده اولجه سويلديكم اوزره بارمه حر كتتك اجرا سندن صكره تعقيه و سريع و قوتلى هجوم لره كرى چكبلن دوشمانك قاريشقلىق تزييده مأمور ايدلمشدردى .

انگلیز لرك قطعاته وسوق و اداره ده كى اختصاص لرینه عدم امنیتدن متولد اولان شكلى اصول تعرضى فلاندرده ۱۹۱۷ سنه سنده اجرا ايتدكلى تعرضى اتناسنده الاستيقى اولان مسلك تدافيمى قارشوسنده دوجار عقامت اولمشدر صولك آلمان اصول تعرضى حقتده سزه ديكر برذات طرفندن ايضاحات ويريله . جكدر كه ، بو اصول تعرضده صفار وهدف نهائى ده ثباتكارانه توقف كى خصوصات موجود اوليوب حاكم اولان يگاه فكر : صاغه صوله باقندن متدائياً ايلر بلمكندن عبارتدر . انگليز استحصالي ايتدكلى موفقيتدن در حال و صريع صورتده استفاده يه اصلا موفوق اوله مامشدردر . فلاندرده يابدقلى بيوك تعرضى ده ايلك هجومى متعاقب توقفه مجبور اولمشدر . بو بابه بر انگليز عملياتنده آييده كى سوزلره تصادف ايدمشدر : « نه قدر مضر اولورسه اولسون قطعاتك يووگون بولوتديني وبالتاليه با تبديل ويا استراحته سوق ايدلك ايجاب ايتديكى بر آن دائماً كلكده در . دشمن ايسه بو آندن بالاستقاده قطعاتى طويليور و تازه قوتلر جلب ايديبور و دشمن بر كره بوكا موفوق اولتجه قارشومزده بر بلانه توفيقاً اجرا ايدلكده اولان بر اصول مدافعه يه معروض قاليوريز و كوچك قطعاته منفرد ضربه لر اورمقندن بشقه آرتق يابه جق برشى قاليور . بناء عليه ممكن اولديني قدر سرعته يكي بر قوتلى تعرض حاضر لامتق ايجاب ايديبور . »

ايشته بو فكرك نتيجه سى اوله رق انگليز لرك يارمه مهاربانى بر سوري بيوك تعرضى حاله انقلاب ايتمكده و بو صورتله انگليز قلعى بر يارمه تعرضى اجرا سنده كى اميد و آرزولرندن صرف نظر ايتمكده محكوم قالمقده درلر .

آلمان تدابير مقابلهنه ميدان ويرمه مك مقصديله انگليز لرك قابره جوارنده تاقتلره اجرا ايتدكلى باصقيدده عقيم قالمقدى . عثمانلى جبهه حريرلنده بولنان انگليز لرك اصول حربى بوتعداد ايديلنى خصوصاته همان مشاهددر . بو جبهه لرده مظفر اولمكلى و شديد مقابل تعرضلره انگليز لرك ضعفه ردها اثباته موفقيتگى نى ايدر .